



GVERN TA' MALTA
MINISTERU GĦALL-EDUKAZZJONI, L-ISPORT
IŻ-ŽĠAŻAĠĦ, IR-RIĊERKA U L-INNOVAZZJONI
DIPARTIMENT TAL-EŻAMIJET

Eżami ta' Kwalifikazzjoni għal Learning Support Educators Supplimentari

Ġunju 2025

Sugġett: Malti

Data: 24 ta' Ġunju 2025

Ħin: 09:00 – 10:30 (Siegħa u tletin minuta)

Istruzzjonijiet generali:

Din il-karta tal-eżami fiha ERBA' taqsimiet: Taqsima 1,2,3 u 4.

Il-kandidati jridu jwiġbuhom KOLLHA skont l-għażla indikata.

Il-kandidati huma mħeġġa jaqraw sew l-istruzzjonijiet f'kull taqsima.

Il-marki għal kull mistoqsija jidhru fil-parentesi.

It-tweġibiet ta' kull taqsima għandhom jinkitbu fuq il-ktejjeb ipprovdut.

Taqsima 1: Il-Komponent

(35 marka)

Aghżel titlu minn dawn u ikteb komponiment ta' 350 kelma.

a) Ix-xogħol li jingħataw l-istudenti għad-dar: huwa ta' ġid jew ta' piż? Iddiskuti.

jew

b) Fiera sabiħa li toġġobni. Iddeskrivi.

Taqsima 2: Fehim mill-Qari

(25 marka)

Aqra sew dan it-test u wara aħdem it-taħriġ fuqu.

Il-Gwerra: Analizi Akkademika u Effetti Soċjali

Il-gwerra hija fenomenu li, anke fi żminijiet moderni, tkompli thalli impatt kbir fuq hafna komunitajiet madwar id-dinja. Hija għadha waħda mill-ikbar sfidi li taffaċċja l-umanità. Anke fuq daww il-komunitajiet li għaddew minn diversi kunflitti snin ilu, il-gwerer hallew il-marka tagħhom. Il-gwerra tikkawża hafna telf ta' hajjiet, id-distruzzjoni ta' infrastrutturi u ċaqliq kbir ta' nies. Il-konsegwenzi tagħha għandhom effetti estensivi u devastanti fuq il-pajjiżi milquta, kif ukoll fuq daww li ma jkunux.

Waħda mill-iktar gwerer qerrieda hija l-gwerra nukleari, li minhabba l-potenzjal devastanti tagħha, hija t-theddida l-aktar gravi għas-sopravivenza tal-umanità. L-użu tal-armi nukleari, bħal dak li seħh fil-bliet ta' Hiroshima u Nagasaki, wera l-qawwa tat-telf ta' hajja. Bl-użu tal-armi nukleari, il-ħsara ma tkunx limitata biss għall-kunflitt intern, imma din għandha impatt globali. Ngħidu aħna, ir-radjazzjoni u l-konsegwenzi fit-tul għadhom jaffettwaw lin-nies u l-ekosistemi. It-tensjoni nukleari li teżisti llum fid-dinja tagħti sens ta' periklu kontinwu.

Il-gwerer ċivili wkoll għandhom effetti devastanti, mhux biss fuq il-pajjiż fejn isehhu, imma anke fuq is-sistemi internazzjonali. Il-gwerra ċivili toħloq sitwazzjonijiet ta' incertezza u kaos, fejn il-gvernijiet jgħaddu minn diffikultajiet kbar biex iżommu s-sigurtà fil-pajjiżi tagħhom. Pajjiżi bħas-Sirja u s-Sudan huma eżempji klassiċi ta' gwerer ċivili li jkomplu jaffettwaw lil hafna. Gwerer ċivili jġibu magħhom ċaqliq kbir ta' popli shah u t-tfittxija għal-libertà mill-prigunerija. Dawn il-gwerer iwasslu għal telf ta' servizzi bażiċi u tal-kwalità tal-hajja.

Il-gwerer iwasslu għal problema kbira dinjija, il-problema tar-refuġjati. Dawn huma l-aktar vulnerabbli waqt il-gwerra. L-istorja turina li iktar minn mitt miljun persuna ġew sfurzati jhallu djarhom minhabba konflitti tal-gwerra, u dawn ihallu 'l pajjiżhom mingħajr protezzjoni u jissieltu għas-sopravivenza. Kampijiet ta' refuġjati, li jkunu mahluqa għall-ghajnuna ta' dawn il-persuni,

ħafna drabi jaffaċċjaw nuqqas ta' riżorsi. Dan iwassal għal sitwazzjonijiet ta' inugwaljanza fejn il-ħtiġijiet bażiċi tal-bniedem, bħalma huma l-ikel, is-saħħa u l-edukazzjoni, ma jkunux aċċessibbli għall-biċċa l-kbira tal-popolazzjoni.

L-impatt tal-gwerra fuq it-tfal mhuwiex inqas devastanti, hekk kif il-gwerra ċaħħad generazzjonijiet shah il-possibilità li dawn igawdu t-tfulija tagħhom. It-tfal huma spiss esposti għall-vjolenza diretta, u ħafna minnhom jiġu wiċċ imb wiċċ mar-realtà li ħadd ma jkun jista' jieħu ħsiebhom, iktar u iktar jekk ikunu tilfu lil qrabathom f'dawn il-kunflitti. Ħafna tfal jiġu mharrġa għal suldati, fatt li jkompli jżid fit-trauma psikoloġika tagħhom. L-edukazzjoni tagħhom tkun wieqfa, u dan jaffettwa bil-kbir il-futur tagħhom. It-tfal huma vittmi innoċenti fil-gwerer, jgħaddu minn esperjenzi traġiċi u jaffaċċjaw sfidi kbar li jsiru tragedja għal għexieren ta' snin.

Fid-dawl tar-realtajiet tal-gwerra, il-pajjiżi kollha għandhom l-obbligu li jimpenjaw irwieħhom fl-għajnuna umanitarja u diplomatika. L-inizjattivi tal-pajjiżi u l-komunitajiet internazzjonali għandhom ikunu mmirati lejn it-trażżin tal-gwerer, lejn il-promozzjoni tal-paċi, lejn l-involvement ta' organizzazzjonijiet globali bħal l-UNHCR u n-Nazzjonijiet Magħquda, biex jipproteġu r-refuġjati u biex ir-rikonċiljazzjoni tas-soċjetajiet titwettaq permezz tal-kultura tad-djalogu, aktar milli ta' konflitt.

A. Wieġeb il-mistoqsijiet fuq dak li għadek kif qrajt:

1. X'jindikaw il-kunflitti tal-gwerra skont l-ewwel paragrafu?
 - a. L-għarfien u l-għajnuna internazzjonali.
 - b. Il-konfront bejn gruppi, stati, jew entitajiet oħra, u l-impatt devastanti tagħhom.
 - c. Il-problemi ta' żvilupp ekonomiku.
 - d. Il-ħidma ta' organizzazzjonijiet umanitarji biex jippromwovu l-paċi. (marka)
2. X'jiġri fil-pajjiż wara gwerra nukleari? Semmi **tlieta**. (3 marki)
3. Kif taffettwa gwerra ċivili lil pajjiż? Semmi **tnejn**. (2 marki)
4. X'taħseb li huma l-effetti negattivi li jhallu l-kampijiet tar-refuġjati fuq min joqgħod fihom? Semmi **tnejn**. (2 marki)
5. L-impatt tal-gwerra kif jaffettwa lit-tfal iż-żgħar? Semmi **tnejn**. (2 marki)
6. Għaliex taħseb in-nuqqas ta' edukazzjoni fit-tfal kawża tal-gwerra, jaffettwa futurhom? (2 marki)
7. Skont dak li qrajt, x'taħseb li huma l-irwoli tal-UNHCR u n-Nazzjonijiet Magħquda? Semmi **tliet irwoli**. (3 marki)
8. Fl-opinjoni tiegħek, kif tista' l-gwerra nukleari toħloq sfidi fit-tul għall-komunitajiet u l-ekosistemi globali? (4 marki)

B. GHARFIEN IL-LINGWA

1. Liema **kelma** mill-aħħar paragrafu tas-silta għandha din it-tifsira? (3 marki)

- a. jagħmlu dak kollu possibbli.
- b. twaqqif.
- c. ftehim mill-ġdid bejn il-partijiet.

2. Agħti **kelma/frazi** bl-istess tifsira għal dak bil-**grassett** fis-silta ta' hawn taht. (3 marki)

Wahda mill-iktar gwerer qerrieda hija l-gwerra nukleari, li minhabba l-**potenzjal** devastanti tagħha, hija t-theddida l-aktar gravi għas-**sopravivenza** tal-umanità. L-użu ta' armi nukleari, bħal dak li seħħ fil-bliet ta' Hiroshima u Nagasaki, wera l-qawwa tat-telf ta' ħajja. Bl-użu tal-armi nukleari, il-ħsara ma tkunx limitata biss għall-kunflitt intern, imma din għandha **impatt** globali.

Taqsim 3: Il-Kitba ta' Rapport (20 marka)

Aghżel titlu minn dawn u iktib rapport ta' 80 kelma.

- a) Magenbek għadu kemm fetaħ stabbiliment kummerċjali kbir li qed johloq bosta inkonvenjenzi għall-abitanti tal-inħawi. Ikteb rapport fejn issemmi x'qed idejjaq lin-nies.
Jew
- b) Flimkien ma' shabek, attendejt għal festa familja li saret f'Ta' Qali. Ikteb rapport biex tiddekrivi l-attivitajiet li kien hemm u kif dawn intlaqghu minn daww prezenti.

Taqsim 4: Il-Kitba ta' Ittra (20 marka)

Aghżel titlu minn dawn u iktib ittra elettronika ta' 80 kelma.

- a) Ikteb ittra elettronika lil għaqda volontarja li tiegħu ħsieb l-annimali mitluqa, fejn titlob aktar tagħrif dwar xogħolhom u kif tista' tissieheb magħhom. **Fl-ittra uża dawn id-dettalji:**
Ismek: Marvic jew Felix Cassar,
Isem l-Għaqda: Kenn Annimali Mitluqa
L-indirizz tiegħek: marvic@skola.com jew felix@skola.com
L-indirizz tal-Għaqda: kenn@skola.com
Jew
- b) Ikteb ittra elettronika lill-qarib tiegħek li jinsab imsiefer barra minn Malta u għoġbu jibgħatlek xi oġġetti sbieħ li bihom biħsiebek tkompli żżejjen id-dar tiegħek. **Fl-ittra uża dawn id-dettalji:**
Ismek: Maria jew Alex Tabone,
Isem il-qarib tiegħek: Kevin Callus
L-indirizz tiegħek: maria@melita.com jew alex@melita.com
L-indirizz tal-qarib tiegħek: kevincallus@barramalta.com

TMIEM IL-KARTA